

மேட்டூர் - எம்.காளிப்பட்டி ஏரி தண்ணீர் பிரச்சினை : எடப்பாடி பழனிசாமிக்கு

விவசாயச் சங்கங்கள் பாராட்டு நடத்துவது விரந்தையாக உள்ளது!

நீர்வளத் துறை அமைச்சர் துரைமுருகன் அறிக்கை!

சென்னை, நவ. 14 - மேட்டூர் எம்.காளிப்பட்டி ஏரிக்கு மட்டும் தண்ணீர் கொடுத்த எடப்பாடி பழனிசாமிக்கு விவசாய சங்கங்கள் பாராட்டு விழா நடத்துவது விரந்தையாக உள்ளது” என்று நீர்வளத் துறை அமைச்சர் துரைமுருகன் அவர்கள் கூறியுள்ளார்.

இது குறித்து அமைச்சர் துரைமுருகன் அவர்கள் வீடுதூறிய அறிக்கை வருமாறு:

மேட்டூர் அணையின் வெள்ள உபரி நீரை சேலம் மாவட்டம் சரபங்கா வுறிலத்தில் உள்ள வறண்ட ஏரிகளுக்கு நீரேற்றம் மூலம் நீர் வழங்கும் திட்டம்.

திட்டத்தின் நோக்கம் 79 ஏரிகளுக்கு நீர் வழங்குவது. பணிகள் துவக்கப்பட்டது 6.5.2020. திட்டம் துவங்கப்பட்ட போது மதிப்பிடப்பட்ட தொகை ரூ.565 கோடி.

திமுக அரசு பதவிவேற்றம் 2021க்கு முன் இடைப்பட்ட ஒரு வருட காலத்தில் இத்திட்டத்திற்கு 404.4 கோடி ஒதுக்கப்பட்டு செலவு செய்யப்பட்டது. இந்த 404.4 கோடியில், 33 கிலோ மீட்டர் நீளத்திற்கு மட்டும் பு



குழாய்கள், மின் மோட்டார்கள், வால்வுகள், இதர உபகரணங்கள் வாங்க செலவிடப்பட்ட தொகை 312 கோடி. இத்திட்டத்திற்கு 287 ஏக்கர் நிலம் கையகப்படுத்தப்பட திட்டமிடப்பட்டது. அதில் 48 ஏக்கர் மட்டுமே அந்த ஓராண்டில் கையகப்படுத்தப்பட்டு இ.பி.எஸ் ஆட்சியில் எம். காளிப்பட்டி ஏரிக்கு மட்டுமே தண்ணீர் கொடுக்கப்பட்டது.

இத்திட்டத்திற்கான திருத்திய மதிப்பீடு ரூ.673.88 கோடி.

இத்திட்டத்தில் மேலும் மூன்று ஏரிகளுக்கு (செக்கான் ஏரி, கொத்திக்குட்டை, பி.என். பட்டி ஏரிகளுக்கு) நீர் வழங்க முடிவு செய்யப்பட்டது. தி.முக. ஆட்சிக்கு வந்த

பிறகு, செலவிடப்பட்ட தொகை ரூ.252.96 கோடியில் மூன்று நீரேற்ற நிலையங்கள் கட்டி முடிக்கப்பட்டு, 27 மின் மோட்டார்கள் பொருத்தப்பட்டு, 33 கிலோ மீட்டருக்கு இரும்பு குழாய் பைப்கள் பதிக்கப்பட்டு இத்திட்டம் முழுமையாகச் செயல்பாட்டிற்கு கொண்டுவரப்பட்டது. நிலம் கையகப்படுத்துதலில், 270 ஏக்கர் நிலம் கையகப்படுத்தப்பட்டு இத்துறைக்கு நிலமாற்றம் செய்யப்பட்டுள்ளது.

இத்திட்டத்தில், தற்போது வரை 56 ஏரிகளுக்கு தண்ணீர் வழங்க வழிவகை செய்யப்பட்டு, 40 ஏரிகளில் தண்ணீர் நிரப்பப்பட்டுள்ளது.

இத்திட்டம் முதலில் 100 ஏரிகளுக்கு நீர் வழங்கும் நோக்கில் பரிசீலிக்கப்பட்டாலும், அரசாணை வழங்கும் போது 79 ஏரிகளுக்கு மட்டுமே அரசாணை வழங்கப்பட்டது. 21 ஏரி பட்டா குட்டை என்பதால் அவை எடுத்துக் கொள்ளப்படவில்லை. ஆனால், எதையும் தவறாகச் சித்தரிக்கும் எதிர்க்கட்சித் தலைவர் இந்த திட்டத்தைப் பற்றிக் குறிப்பிடும் போது, ஒவ்வொரு முறையும்

100 ஏரி என்றே தவறாகக் குறிப்பிடுகிறார்.

ஆக, அதிமுக ஆட்சியில் ஒரு வருட காலத்தில் இத்திட்டத்திற்கு ஒதுக்கப்பட்ட தொகையில் ஏறக்குறைய 70 சதவிகிதம் செலவினம் செய்து 1 ஏரிக்கு மட்டுமே தண்ணீர் வழங்கப்பட்டது. இதர பணிகளை கருத்தில் கொண்டாலும், சுமார் 30 சதவிகித பணிகள் மட்டுமே செய்யப்பட்டிருந்தது.

மாறாக, திமுக ஆட்சிக்கு வந்த பின்பு மீதம் இருந்த 30 சதவிகித செலவினங்கள் மேற்கொள்ளப்பட்டு சுமார் 70 சதவிகித பணிகள் முடிக்கப்பட்டு, இத்திட்டம் செயல்பாட்டிற்கு கொண்டுவரப்பட்டுள்ளது.


நிலைமை இவ்வாறு இருக்க, எம்.காளிப்பட்டி ஏரிக்கு மட்டும் தண்ணீர் கொடுத்த இ.பி.எஸ். அவர்களுக்கு இத்திட்டத்தை முழுமையாகச் செய்து முடித்தது போன்று சித்தரித்து எம்.காளிப்பட்டி விவசாய சங்கங்கள் பாராட்டுவிழா நடத்துவது விரந்தையாக உள்ளது.

இவ்வாறு அமைச்சர் துரைமுருகன் அவர்கள் அறிக்கையில் கூறினார்கள்.

தோர்தல் களத்தில்

தி.மு.க.வின் இளம் பேச்சாளர்கள் பட்டாளம்!

‘தி இந்தியன் எக்ஸ்பிரஸ்’ நாளேடு சிறப்புக் கட்டுரை!



திருச்சி, நவ.14-

‘வாக்காளர்களின் இதயங்களை வெல்ல, தேர்தல் களத்தில் இளம் பேச்சாளர்களை இறக்கி, 2026 சட்டமன்றத் தேர்தலை தி.முக. சந்திக்கிறது’ என்று ‘இந்தியன் எக்ஸ்பிரஸ்’ (திருச்சி பதிப்பு) நாளேட்டில் Ahead of 2026 polls, DMK readies army of young orators to win over people's hearts என்ற தலைப்பில் வெளியாகி உள்ளது.

அதன் தமிழாக்கம் வருமாறு :-

மேடைப் பேச்சில் வல்லவர்கள் என்று கருதப்படும் தி.மு. கழக தலைவர்கள் வரும் 2026 சட்டமன்றத் தேர்தலில் கட்சிக்கு வலுசேர்க்கும் வகையில் மேலும் 182 இளம் பேச்சாளர்களை தேர்ந்தெடுத்துள்ளனர். மொத்தம் 17000 பேரில், பல கடட்டப் போட்டிகள் மற்றும் பயிற்சி முகாம்களில் பங்கேற்ற பின் இந்த 182 இளம் பேச்சாளர்கள் தேர்வாகி உள்ளனர்.

தி.மு.க. அதன் தொடக்க காலத்திலிருந்தே தமிழ் மண்ணில் அதன் தலைவர்களின் பேச்சு மற்றும் எழுத்து மூலம் வளர்ந்தது. அதன் தலைவர்களில் பலர் தங்கள் இலக்கிய மற்றும் உணர்வுப்பூர்வமான சொற்பொழிவுகளின் மூலம் மக்களைக் கவரக்கூடிய அக்கினி பேச்சாளர்களாக இருந்தனர். தி.மு.க. நிறுவனர் அண்ணா, தந்தை பெரியாரின் பொதுக்கூட்டங்களை “தமிழகத்தின் முதல் மாணவ நேரக் கல்லூரி” என்று வர்ணித்தார். மறைந்த திமுக தலைவர் ரோசியார், ஒரு புத்தகத்தில், ‘பேச்சு’ என்பதை ‘சேவை’ (தொண்டு) என்பதற்கு சமம் என்று குறிப்பிடுவார்.

100 இளம் பேச்சாளர்களை அடையாளம் கண்டு கட்டிக்கு புது ரத்தம் புகட்டி ஒப்பற்ற தனித்துவத்தை மீட்டெடுக்க துணை முதல்வரும், இளைஞரணிச் செயலாளருமான உதயநிதி ஸ்டாலினைப் அக்கட்சியின் தலைவரும் முதல்வருமான மு.க.ஸ்டாலின் பணித்தார். “

“கடந்த ஜீன் மாதம் முதல், திமுக இளைஞரணி நிர்வாகிகள் கலைஞர் கருணாநிதி நூற்றாண்டு விழா பேச்சுப் போட்டிக்காக கல்லூரிகளுக்குச் சென்று “என் உயிரை மேலான” என்ற தலைப்பில் மறைந்த கழகத் தலைவர் கலைஞர் அவர்கள், தனது உரைரைத் தொடங்கும் போது பயன்படுத்திய தமிழ் வார்த்தை களையே பயன்படுத்தி வருகின்றனர்.

மாறவாடி அளவல் 913 பேச்சாளர்களை

85 நீதிபதிகள் தேர்வு செய்ததாக திமுக இளைஞரணி மாநில துணைச் செயலாளர் எஸ்.ஜோயல் தெரிவித்தார். பட்டியலிடப்பட்ட போட்டியாளர்கள் பயிற்சி முகாம்களில் கலந்து கொள்ளனர், அதில் திராவிட சித்தாந்தவாதிகள் மற்றும் புகழ்பெற்ற பேச்சாளர்களின் வகுப்புகள் இடம்பெற்றன. மேலும் படிக்க புத்தகங்களைப் பெற்றனர், என்றார். போட்டியில் பங்கேற்ற 913 பேர் தலா ரூ.10,000 ரொக்கப் பரிசாக அந்தந்த மாவட்டச் செயலர்களிடம் இருந்து பெற்றனர்.”

“பயிற்சி முகாம்களுக்குப் பிறகு, மண்டல அளவினான போட்டிகள் நடத்தப்பட்டு, அக்டோபர் 26ஆம் தேதி சென்னையில் நடைபெற்ற மாநில அளவிலான போட்டிக்கு 182 சொற்பொழிவாளர்கள் தேர்வு செய்யப்பட்டனர். மறுநாள் முதல் மூன்று சொற்பொழிவாளர்களுக்குத் தி.மு.க. தலைவர் ஸ்டாலின் ரொக்கப் பரிசுகளை வழங்கினார்.

சொற்பொழிவாளர் நாளூசில் சம்பந்த, இதுபற்றி குறிப்பிடும் போது “எனக்குத் தெரிந்தவரை இந்தியாவில் எந்த ஒரு அரசியல் கட்சியும் ஒரே நேரத்தில் இந்த அளவு பேச்சாளர் தேர்தலை ஏற்பாடு செய்ததில்லை. பொதுமேடையில் தமிழில் பேசுவது நெருக்கடியை எதிர்நோக்கும் நேரத்தில், 182 பேச்சாளர்களைக் கொண்டு அதற்குப் புதுயிர் அளித்து, அவர்களுக்கு தலைமையைப் பேச்சாளர் அந்தஸ்தை வழங்கியது தி.மு.க.தான். 2026 தேர்தலில் திமுகவின் வெற்றியில் இந்தப் பேச்சாளர்கள் முக்கிய பங்கு வகிப்பார்கள் என்று நான் நம்புகிறேன்” என்றார்.

இந்த சொற்பொழிவாளர்கள் திராவிடச் சித்தாந்தம், கொள்கைகள் மற்றும் திமுக அரசின் சாதனைகளை பொதுக்கூட்டங்களில் பிரச்சாரம் செய்வார்கள். முதல் பரிசு பெற்ற மோகந்தி, ஏற்கனவே ஐந்து பொதுக்கூட்டங்களில் பேசியுள்ளேன் என்றார். 23 வயதான இவர் சென்னை உயர்நீதிமன்றத்தில் இளநிலை வழக்கறிஞர். மூன்றாம் பரிசு பெற்ற தஞ்சாவூரைச் சேர்ந்த விபானி விஷ்வா (24) ஆறு கூட்டங்களில் பேசியிருக்கிறார். இந்த 182 சொற்பொழிவாளர்களின் தொடர்பு விவரங்கள் அட்டக்கிய கையேடுகள் கட்சியின் மாவட்ட நிர்வாகிகளுக்கு விநியோகிக்கப்பட்டுள்ளன”.

இவ்வாறு அந்த நாளேட்டில் சிறப்புக் கட்டுரை வெளியிடப்பட்டுள்ளது.



துணை முதலமைச்சர் உதயநிதி ஸ்டாலின் அவர்கள் நேற்று (13.11.2024) பல்வாரத்தில் நடைபெற்ற, காஞ்சிபுரம் வடக்கு மாவட்டம், தாம்பரம் மாநகரம் பம்மல் வடக்கு பகுதிக் கழகச் செயலாளர் ஜெயக்குமார், தாம்பரம் மாநகராட்சி பணிகள் குழுத்தலைவர் திருமதி சண்முகசுந்தரி ஆகியோரின் அன்பு மகன் த.ஜெ.கிருத்தினா - மருத்துவர் அருண்மொழிதேவன் இணையரின் திருமண வரவேற்பு நிகழ்ச்சியில் கலந்து கொண்டு மணமக்களை வாழ்த்தினார்.

மருத்துவர் பாலாஜியை நேரில் சந்தித்து ஆறுதல்!

தாக்கீய இளைஞர் மீது சட்டப்படி நடவடிக்கை!

துணை முதல்வர் உதயநிதி ஸ்டாலின் பேட்டி!

சென்னை, நவ. 14 - துணை முதலமைச்சர் உதயநிதி ஸ்டாலின் அவர்கள், நேற்று (13.11.2024) சென்னை கிண்டி கலைஞர் நூற்றாண்டு உயர் சிறப்பு மருத்துவமனையில் நேயாளியின் உறவினர் ஒருவரால் தாக்கப்பட்டதால், அறுவை சிகிச்சை மேற்கொள்ளப்பட்டு தற்போது தீவிர சிகிச்சை பிரிவில் சிகிச்சை பெற்று வரும் கலைஞர் நூற்றாண்டு உயர் சிறப்பு மருத்துவமனை மருத்துவர் பாலாஜியை தமிழ்நாடு முதலமைச்சர் அவர்களின் அறிவுரைமின்படி நேரில் பார்வையிட்டு, அவரது குடும்பத்தினருக்கு ஆறுதல் கூறியதுடன், முதலமைச்சர் அவர்கள் எடுத்துள்ள நடவடிக்கைகள் குறித்து குடும்பத்தினரிடமும் மருத்துவர்களிடமும் தெரிவித்தார்.

பின்னர் துணை முதலமைச்சர் உதயநிதி ஸ்டாலின் அவர்கள் செய்தியாளர்களிடம் தெரிவித்ததாவது, இன்றைக்கு நமது கலைஞர் நூற்றாண்டு மருத்துவமனையில் புற்றுநோய் சிகிச்சைப் பிரிவில் பணியாற்றி வருகின்ற டாக்டர் பாலாஜி ஜெகந்நாதன் என்ற மருத்துவரை பெருங்களத் துரைச் சேர்ந்த இளைஞர் ஒருவர் கத்தியால் தாக்கியதில் அவர் பலத்த காயமடைந்து தற்போது தீவிர அவசர சிகிச்சைப் பிரிவில் அனுமதிக்கப்பட்டிருக்கிறார். கடந்த மே மாதம் முதல் அந்த இளைஞருடைய தாயார் இந்த மருத்துவனையில் புற்றுநோய் பிரச்சனைக்காக இதே மருத்துவரிடம் சிகிச்சை பெற்று வந்ததாகவும், பின்னர் வேறு ஒரு தனியார் மருத்துவனைக்கு அழைத்துச் செல்லப்பட்டிருக்கிறார். அவரது தாயாருக்கு அளிக்கப்பட்ட சிகிச்சையில் பக்கவிளைவுகள் ஏற்பட்டது குறித்து சிகிச்சை அளித்த டாக்டர் பாலாஜி ஜெகந்நாதன் அவர்களை அந்த இளைஞர் ஏற்கனவே சந்தித்து கேட்டுள்ளார் என்றும் தெரிகின்றது.

இந்த நிலையில், இன்று மருத்துவமனைக்கு வந்த அந்த இளைஞர் டாக்டர் பாலாஜி ஜெகந்நாதன் அவர்களை கத்தியால் குத்தியிருக்கின்றார். இப்போது அவர் தீவிர சிகிச்சைப் பிரிவில் கண்காணிப்பில் இருக்கிறார். தற்போது மருத்துவர் பாலாஜி அவர்கள் stableஆக இருக்கின்றார். இன்னும் இரண்டு, மூன்று மணி நேரத்திற்குள் சுயநினைவுக்கு வந்துவிடுவார். மேலும் இந்த சம்பவம் குறித்து முழு விசாரணை மேற்கொள்ளப்படும். இந்த சம்பவத்தில் ஈடுபட்ட அந்த இளைஞர் காவல்துறையினரால் உடனடியாக கைது செய்யப்பட்டிருக்கிறார். இது

மிகவும் வன்மையாக கண்டிக்கத்தக்க ஒரு செயல். இந்த செயலில் ஈடுபட்ட இளைஞர் மீது கடுமையான சட்ட நடவடிக்கை எடுக்கப்படும்.

தமிழ்நாட்டில் உள்ள அரசு மருத்துவர்கள் அனைவர் மீதும் அக்கறை கொண்டது முதலமைச்சர் அவர்களின் அரசு. அவர்களுக்குத் தேவையான உரிய பாதுகாப்பினை கண்டிப்பாக, உறுதியாக வழங்கவேண்டும் என்று நமது முதலமைச்சர் அவர்கள் தெளிவாக இருக்கின்றார். கண்டிப்பாக சட்டப்படி நடவடிக்கை எடுக்கப்படும்.

பேட்டி!

கேள்வி: தற்போது மருத்துவர் எப்படி இருக்கிறார்?

துணை முதலமைச்சர் : தலைப்பகுதியில் நான்கு இடங்களில் கத்தியால் குத்தப்பட்டு ஏற்பட்ட காயம், இது கழுத்துப் பகுதிகளில் ஒரு காயம், இது தோள்பட்டையில் ஒரு காயம், இது காதாமலில் ஏற்பட்ட ஒரு காயம். இதற்கெல்லாம் சிகிச்சை அளிக்கப்பட்டிருக்கிறது. மருத்துவர்கள் எல்லாம் உடன் இருக்கிறார்கள். அவருடைய குடும்பத்தார்கள் வந்திருக்கிறார்கள். குடும்பத்தினருக்கு ஆறுதல் சொல்லியிருக்கிறோம். அவருடைய தாயார், மனைவி (டாக்டர்) ஆகியோர் உடன் உள்ளனர். தொடர்ந்து கண்காணிப்பில் இருக்கிறார்.

கேள்வி: 6 மாதமாக சிகிச்சை மேற்கொள்ளப்பட்டு வந்திருக்கிறார்கள். அவருடைய தாயாருக்கு எந்த மருறையில் சிகிச்சை அளிக்கப்பட்டிருக்கிறது?

துணை முதலமைச்சர் : சரியான முறையில் தான் சிகிச்சை அளிக்கப்பட்டு வருகிறோம். தனியார் மருத்துவமனைக்குச் சென்று அந்த மருத்துவர் சொன்னதை கேட்டு இந்த மாரி ஒரு முடிவை எடுத்திருக்கிறார். ஏதோ கோபத்தின் காரணமாக இந்த முடிவை எடுத்திருக்கிறார். ஆனால், கண்டிப்பாக சட்டப்படி நடவடிக்கை எடுக்கப்படும். இனிமேல் நடக்காமல் பார்த்துக் கொள்ளப்படும்.

கேள்வி : வேறு ஏதாவது காயப்புணர்ச்சி இருக்கிறதா? வேறு நேயாளிகள் இதனால் பாதிப்பு ஏற்பட்டிருக்கிறதா?

துணை முதலமைச்சர் : விசாரித்துக் கொண்டிருக்கிறோம். அதுபோல எதுவும் இல்லை. மற்ற நேயாளிகள் பாதுகாப்பாக இருக்கிறார்கள்.

முதல் priority மருத்துவர் பாலாஜி அவர்களுக்கு சரியான சிகிச்சை அளித்து அவரை மீட்டெடுப்பதுதான் முதல் priority. அனைத்து மருத்துவர்களுக்குத் தகுந்த பாதுகாப்பை இந்த அரசு வழங்கும்.

இவ்வாறு துணை முதல்வர் உதயநிதி ஸ்டாலின் பேட்டியளித்தார்.



சென்னை கிழக்கு மாவட்டம், துறைமுகம் மேற்கு பகுதி சார்பில், கழகத் தலைவர் முதலமைச்சர் அவர்களின் வழிகாட்டுதல்படி, கழக இளைஞர் அணி செயலாளரும், துணை முதல்வர் உதயநிதி ஸ்டாலின் அவர்களால் “என் உயிரை மேலான” என்ற தலைப்பில் நடத்தப்பட்ட பேச்சு போட்டியில் படைத்தீட்டப்பட்ட இளம் பேச்சாளர்கள் பங்கேற்கும் கருத்தியல் எடாவது தொடர் பேச்சுரங்கத்தில் அமைச்சர் பி.கே.சேகாப்பா, முன்னிலையில், பகுதி செயலாளர் எஸ்.முனி தலைமையில், 1000க்கும் மேற்பட்ட மாணவர்கள் பங்கேற்ற பேச்சுரங்கத்தில், கழக கொள்கை பரப்புச் செயலாளர் திருச்சி என்.சிவா எம்.பி., இளம் பேச்சாளர்கள் தமிழ்நாட்டின் “நல்லதை மட்டும் செய்வோம்” என்ற தலைப்பிலும், மதன்குமார் “முதல்வரால் இது முதன்மை மாநிலம் - புதல்வரால் இது இன்மும் பேர் பெறும்” என்ற தலைப்பிலும் உரையாற்றினர். இக்கூட்டத்தில் மேயர் பிரியா ராஜன், தமிழன் பிரசன்னா, இரா.நரேந்திரன், டாக்டர். பி.என். யாழ்நிதி, எஸ். இராஜசேகர், எம்.விஜயகுமார், ப.ஸ்ரீராமுஜி, ஜி.எம்.தேவன், இசுட ஆசாத் எம்.சி, சேக் அப்துல்லா, எம்.இப்ராஹிம் கிஸ்ஸி, இரா.கலைச்செல்வி, பா.ஜெகதீஷ், எஸ்.சம்பத்தகுமார் மற்றும் பலர் கலந்து கொண்டனர்.



மருத்துவம் மற்றும் மக்கள் நல்வாழ்வுத்துறை அமைச்சர் மா.சுப்பிரமணியன் நேற்று (13.11.2024) சென்னை, பெருங்குடி மண்டலம், பள்ளிக் குதணை பகுதியில் உள்ள நாராயணபுரம் ஏரியை மழை பொழிவின் காரணமாக, முன்னெச்சரிக்கை நடவடிக்கையாக ஆய்வு மேற்கொண்டார். இந்நிகழ்வில் சட்டமன்ற உறுப்பினர் அரவிந்த் ரமேஷ், பெருங்குடி சென்னை மாநகராட்சி தெற்கு வட்டார துணை அணையர் அமித், பெருங்குடி மண்டலக்குழுத் தலைவர் ரவிச்சந்திரன் மற்றும் மாமன்ற உறுப்பினர்கள் உடனிருந்தனர்.